
Shambhavaproktam Shri Shailadilingani Mahimavarnanam

ಶಾಂಭವಪ್ರೋಕ್ತಂ ಶ್ರೀಶೈಲಾದಿಲಿಂಗಾನಿಮಹಿಮಾವರ್ಣನಂ

Document Information



Text title : Shambhavaproktam Shri Shailadilingani Mahimavarnanam

File name : shrIshailAdilingAnimahimAvarNanaMshAmbhavaproktam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
32| 70-105 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಶಾಂಭವಪ್ರೋಕ್ತಂ ಶ್ರೀಶೈಲಾದಿಲಿಂಗಾನಿಮಹಿಮಾವರ್ಣನಂ



ಲಿಂಗಾನಿ ಬಹುಧಾ ಸಂತಿ ಭುಕ್ತಿಮುಕ್ತಿಪ್ರದಾನ್ಯಾಪಿ .
ತೇಷು ಸರ್ವೇಷು ಲಿಂಗೇಷು ನಾರ್ಮದಂ ಲಿಂಗಮುತ್ತಮಂ .. 1..
ಯದ್ ದತ್ತಂ ನಾರ್ಮದೇ ಲಿಂಗೇ ಜಲಂ ಕುಸುಮಮೇವ ವಾ .
ಫಲಂ ಬಿಲ್ವದಲಂ ವಾಪಿ ತದಾನಂದಾಂಬುಧಿಪ್ರದಂ .. 2..
ದುರ್ಲಭಂ ನಾರ್ಮದಂ ಲಿಂಗಂ ದುರ್ಲಭಾ ಬಿಲ್ವಮಂಜರೀ .
ದುರ್ಲಭಾ ಶಾಂಭವೀ ವಿದ್ಯಾ ದುರ್ಲಭಃ ಶಾಂಕರಃ ಕಲೌ .. 3..
ಶಾಂಕರತ್ವಂ ಸಮಾಸಾದ್ಯ ರೇವಾಲಿಂಗೇ ಮನೋಹರೇ .
ಬಿಲ್ವಾದೈರರ್ಚನಂ ಕೃತ್ವಾ ಮುಕ್ತೋ ಭವತಿ ಮಾನವಃ .. 4..
ಅತ್ರಾಪಿ ಸಂತಿ ಲಿಂಗಾನಿ ಶ್ರೀಶೈಲೇ ಶಂಕರಾಲಯೇ .
ಪರ್ವತಾರಾಧಿತಂ ಲಿಂಗ ತ್ರಿಪುರಾಂತಕಸಂಜ್ಞಿತಂ .. 5..
ತಲ್ಲಿಂಗಪೂಜನಾದೇವ ಮುಕ್ತಃ ಸ್ಯಾದಘಸಾಗರಾತ್ .
ತಸ್ಯ ದರ್ಶನಮಾತ್ರೇಣ ಮುಕ್ತಃ ಸ್ಯಾದಘಸಾಗರಾತ್ .. 6..
ತ್ರಿಪುರಾಸುರಸಂಹಾರಂ ಕೃತ್ವಾ ಭಾಲವಿಲೋಚನಃ .
ಲಿಂಗಾಕಾರಂ ಸಮಾಸಾದ್ಯ ಸ್ಥಿತಃ ಶ್ರೀಪರ್ವತೇ ಖಲು .. 7..
ಭೂಮಂಡಲೇಷು ತೀರ್ಥಾನಿ ಯಾನಿ ತಾನಿ ವಿಶೇಷತಃ .
ಶ್ರೀಶೈಲೇ ಮೂರ್ತಿಮಾಸಾದ್ಯ ತಿಷ್ಠತ್ಯೇವ ನ ಸಂಶಯಃ .. 8..
ತಲ್ಲಿಂಗಾರ್ಚನಜಂ ಪುಣ್ಯಂ ಸಂಪನ್ನುಕ್ತಿಕರಂ ಪರಂ .
ತತ್ರ ಯೇನಾರ್ಪಿತಂ ದ್ರವ್ಯಂ ತದನಂತಫಲಪ್ರದಂ .. 9..
ದೂರ್ವಾಂಕುರೈರ್ಬಿಲ್ವಪತ್ಯೈಃ ನೀರೈರ್ವಾ ತ್ರಿಪುರಾಂತಕಂ .
ಯಃ ಪೂಜಯತಿ ಪುಷ್ಪೇಣ ಸ ಮುಕ್ತೋ ಭವತಿ ಧ್ರುವಂ .. 10..
ತತ್ರ ಗೋಕ್ಷೀರಕಲಶಂ ಯೋ ದದ್ಯಾಭಕ್ತಿಪೂರ್ವಕಂ .
ಶಾಂಭವಾಯ ಸ ಪುಣ್ಯಾತ್ಮಾ ಸುಧಾಸಾಗರರಾಡ್ ಭವೇತ್ .. 11..
ಶ್ರೀಪರ್ವತೇ ಶಾಂಭವಾಯ ಯೋ ದದ್ಯಾದನ್ನಮಾದರಾತ್ .
ಸ ತಾವದನ್ನರಾಶೀನಾಮಧಿಪೋ ಭವತಿ ಧ್ರುವಂ .. 12..
ತತ್ರ ರತ್ನಾನಿ ಯೋ ದದ್ಯಾತ್ ಭಕ್ತ್ಯಾ ಶಿವಪರಾಯಣಃ .
ಸ ರತ್ನಕೋಶಾಧಿಪತಿಃ ಭವತ್ಯೇವ ನ ಸಂಶಯಃ .. 13..

ತ್ರಿಪುರಾಂತಕಮುದ್ವಿಶ್ಯ ಯಃ ಸುವರ್ಣ ಪ್ರಯಚ್ಛತಿ .
 ನ ಸುವರ್ಣಪತಿಭೂತ್ವಾ ಮುಕ್ತೋ ಭವತಿ ಮಾನವಃ .. 14..
 ಶಿವಚಿಂತನಶೀಲಂ ಚೇದಸೃತಂ ಚಿತ್ತಮಂತತಃ .
 ವಿತ್ತೇಶೋ ಯಾತಿ ಪತ್ತಿತ್ವಂ ಪತಿಪತ್ತೇರಪಿ ಸ್ವತಃ (?).. 15..
 ಶಿವಚಿಂತನಶೀಲಾನಾಂ ಯೋ ದದ್ಯಾದ್ವಿತ್ತಮಂತತಃ .
 ಸೋಽಪಿ ವಿತ್ತೇಶತಾಂ ಯಾತಿ ಋಷಿವರ್ಯೈರಪಿ ಸ್ತುತಃ .. 16..
 ಘಂಟಾಕರ್ಣೇಶ್ವರಂ ನಾಮ ಲಿಂಗಮಸ್ಥೈಕಮುತ್ತಮಂ .
 ತತ್ಪೂಜನೇನ ಪಾಪಾನಿ ವಿನಶ್ಯಂತಿ ನ ಸಂಶಯಃ .. 17..
 ತತ್ರಾಪಿ ಕುಂಡಮಸ್ಥೈಕಂ ಸುಧಾಕುಂಡಮಿತಿ ಶ್ರುತಂ .
 ತತ್ರ ಸ್ನಾತ್ವಾ ನರಃ ಸದ್ಯಃ ಶುದ್ಧೋ ಭವತಿ ಸರ್ವಥಾ .. 18..
 ತತ್ಕುಂಡಜಲಮಧ್ಯಸ್ಥೋ ಘಂಟಾಕರ್ಣೇಶ್ವರಂ ಸ್ಮತತ್ .
 ಸರ್ವಪಾಪವಿನಾಶಾನಾಂ ಹೇತುರೇವ ಪ್ರಜಾಯತೇ .. 19..
 ಘಂಟಾಕರ್ಣೇಶ್ವರಂ ನತ್ವಾ ಸಂಪೂಜಯ ಕುಸುಮಾದಿಭಿಃ .
 ತತ್ಪುಷ್ಪಸಂಖ್ಯಯಾ ತತ್ರ ಸಂಪತ್ (?) ಪ್ರಾಪ್ನೋತಿ ಮಾನವಃ .. 20..
 ಸಾರಂಗೇಶ್ವರಾಲೋಕ್ಯ ತತ್ರ ಸ್ನಾತ್ವಾತಿಪಾವನೇ .
 ತತ್ರೋಜಲಪಾನೇನ ಮುಕ್ತೋ ಭವತಿ ಮಾನವಃ .. 21..
 ಪುಣ್ಯಕೋಟಿಸಮಾಕ್ರಾಂತಃ ಶಿಖರೇಶ್ವರಪೂಜನಂ .
 ಕರೋತಿ ಪುಣ್ಯಕಾಲೇಷು ಬಿಲ್ವದೂರ್ವಾದಿಭಿರ್ಮುಧಾ .. 22..
 ವಿಭೂತಿಕುಂಡಮಸ್ಥೈಕಂ ತತ್ತು ಪಾವನಪಾವನಂ .
 ತಸ್ಮಿನ್ ಕುಂಡೇ ಪ್ರವಿಷ್ಟಾನಿ ತೀರ್ಥಾನಿ ವಿಮಲಾನ್ಯಪಿ .. 23..
 ತತ್ಕುಂಡಜಲಯೋಗೇನ ತೀರ್ಥಾನಾಂ ತೀರ್ಥ ಮತಾ .
 ತತಃ ಸರ್ವಾಣಿ ತೀರ್ಥಾನಿ ತತ್ರ ಯಾಂತಿ ದಿನೇ ದಿನೇ .. 24..
 ಶ್ರೀಶೈಲೋ ದುರ್ಲಭೋ ಲೋಕೇ ಭಸ್ಮಕುಂಡಂ ಚ ದುರ್ಲಭಂ .
 ತ್ರಿಪುರಾಂತಕಲಿಂಗಂ ಚ ದುರ್ಲಭಂ ಜಗತೀತಲೇ .. 25..
 ಶಿಖರೇಶ್ವರಮಾಲೋಕ್ಯ ವಿಮುಕ್ತಃ ಪಾಪಪಂಜರಾತ್ .
 ಪಶ್ಚಾನ್ಮುಕ್ತೋ ಭವತ್ಯೇವ ಯತ್ರ ಕುತ್ರಾಪಿ ವಾ ಮೃತಃ .. 26..
 ತತ್ರಾಸ್ತಿ ಹಾಟಕೇಶಾಖ್ಯಂ ಲಿಂಗಂ ಹಾಟಕನಿರ್ಮಿತಂ .
 ತತ್ರಾಸ್ತಿ ಹಾಟಕಂ ಕುಂಡಂ ತಾಲಂ ಪಾಪನಾಶನಂ .. 27..
 ತತ್ರ ಸ್ನಾತ್ವಾ ಪ್ರಯತ್ನೇನ ತಲ್ಲಿಂಗಂ ಭಕ್ತಿಪೂರ್ವಕಂ .
 ಬಿಲ್ವಪತ್ಯೈಃ ಸಮಭ್ಯರ್ಚ್ಯ ಮುಕ್ತೋ ಭವತಿ ಮಾನವಃ .. 28..
 ಶ್ರೀಶೈಲಭ್ರಮರಾಂಬಾಯಾಃ ಕೃತ್ವಾ ದರ್ಶನಮಾದರಾತ್ .
 ಸರ್ವಪಾಪವಿನಿರ್ಮುಕ್ತಃ ಸಂಪನ್ನಾಥೋ ಭವಿಷ್ಯತಿ .. 29..

ಭ್ರಮರಾಂಬಾಪದಾಂಭೋಜಂ ಕೋಮಲೈರ್ಬಿಲ್ವಪತ್ರಕೈಃ .
ಸಮಭ್ಯರ್ಚ್ಯ ಪ್ರಯತ್ನೇನ ಸರ್ವರಾಷ್ಟ್ರಾಧಿಪೋ ಭವೇತ್ .. 30..
ಭ್ರಮರಾಂಬಾಂ ಸಮಭ್ಯರ್ಚ್ಯ ಯಸ್ತು ರಾತ್ರೌ ಪ್ರದಕ್ಷಿಣಂ .
ಕರೋತಿ ತತ್ಕರಸ್ಥಾ ಸಾತ್ ಸರ್ವಸಂಪದ್ವರಾಂಗನಾ .. 31..
ತಸ್ಯ ಸ್ಯಾನ್ಮಹದೈಶ್ವರ್ಯಂ ಸಂತತಿಸ್ತಸ್ಯ ವರ್ಧತೇ .
ಯಚ್ಚಿತ್ತಂ ಭ್ರಮರಾಂಬಾಯಾಶ್ಚರಣಾಂಬುರುಹಾರ್ಚನೇ .. 32..
ತಸ್ಯ ತಾವದ್ವಿಪತ್ತಿಃ ಸ್ಯಾತ್ ಯಾವನ್ನಾರಾಧಿತಾ ಶಿವಾ .
ಆರಾಧಿತಾಯಾಂ ತಸ್ಯಾಂ ತು ಸಂಪವೃದ್ಧಿದಿನೇ ದಿನೇ .. 33..
ತತ್ರ ಸಂಪತ್ಪದಾನಾಯ ದೀಕ್ಷಿತಾ ಭ್ರಮರಾಂಬಿಕಾ .
ತತ್ಪಾದಾಂಬುರುಹೋತ್ಪನ್ನಾಃ ಸರ್ವದಾ ಸರ್ವಸಂಪದಃ .. 34..
ಸಂಪತ್ಪನಿರಿತಿ ಖ್ಯಾತಾ ಶ್ರೀಶೈಲೇ ಭ್ರಮರಾಂಬಿಕಾ .
ತಸ್ಯಾಃ ಪ್ರಭಾವೋ ವೇದೈರ್ವಾ ನ ಜ್ಞಾತಃ ಸರ್ವಥಾ ಖಲು .. 35..
ಅಲಮಲಮಭಿಲಾಪೈರಿಂದುಮೌಲೇಃ ಪ್ರಸಾದಾತ ಸಕಲಭುವನನಾಥೋ
ಜಾಯತೇ ಮಾನವೋಽಪಿ .
ಇತಿ ಮನಸಿ ವಿಚಿಂತ್ಯಾನುಗ್ರಮುಗ್ರಂ ವಿದಿತ್ವಾ ಭಜ ಭಜ ಭಗವಂತಂ
ಪಾರ್ವತೀಕಾಂತಮೇಕಂ .. 36..
.. ಇತಿ ಶಿವರಹಸ್ಯಾಂತರ್ಗತೇ ಶಾಂಭವಪ್ರೋಕ್ತಂ ಶ್ರೀಶೈಲಾದಿಲಿಂಗಾನಿಮಹಿಮಾವರ್ಣನಂ
ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 32. 70-
105 ..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 32. 70-
105 ..

Proofread by Ruma Dewan

—
Shambhavaproktam Shri Shailadilingani Mahimavarnanam

pdf was typeset on May 6, 2023

—
Please send corrections to sanskrit@cheerful.com

